



வலம்புரி

Valampurii

கல்யாண மாலை
(எவ்வேத சிவமண சேவை)
021 720 1005
இல. 44,
பிறவுன் வீதி,
யாழ்ப்பாணம்.
kalyanamalai.jaffna@gmail.com
1000/= + 300/=

E-mail: valampurii@yahoo.com,
valampurii@sltnet.lk

சங்கு 21 வள்ளுவர் ஆண்டு 2051 பங்குனி 18 வெள்ளிக்கிழமை (03.04.2020) தொலைபேசி 222 3378, 222 7829 ஒலி 106

இலங்கையில்

நான்காவது உயிரிழப்பு

(கொழும்பு) கொரோனா வைரஸ் தொற்றுக் குள்ளாகி சிகிச்சை பெற்று வந்த 58 வயதுடைய ஒருவர் நேற்று வியாழக்கிழமை இரவு உயிரிழந்ததுள்ளார். இதன்மூலம் இலங்கையில் கொரோனா வைரஸ் தொற்றால் உயிரிழந்தவர்களின் எண்ணிக்கை 4ஆக அதிகரித்துள்ளது. (ம-3)

கொரோனா தடுப்பு நடவடிக்கைக்கு

சம்பளத்துடன் வீட்டிலிருக்கும் அரச ஊழியரை பயன்படுத்துக

தேர்தல் ஆணைக்குழு அரசுக்கு ஆலோசனை (கொழும்பு) கொரோனா தடுப்பு நடவடிக்கைக்கு ஆட்கள் பற்றாக்குறை எழுந்துள்ளது என்றால் பட்டதாரி பயிலுநர்களை பயன்படுத்துவதற்கு பதிலாக சம்பளத்துடன் வீட்டில் இருக்கும் அரச ஊழியர்களை பயன்படுத்துவது 02

கொரோனாவால் நயினாதீவைச் சேர்ந்தவர் பிரான்ஸ்ல் பஸ்



சங்கீத பரீட்சை பிற்போடப்பட்டது

(யாழ்ப்பாணம்) வட இலங்கைச் சங்கீத சபையினால் நடத்தப்படுகின்ற சகல பரீட்சைகள் மற்றும் கருத்தரங்குள் பிற்போடப்பட்டுள்ளதாக அறிவிக்கப்பட்டுள்ளது. இது தொடர்பில் அனுப்பி வைக்கப்பட்டுள்ளது செய்திக் குறிப்பில் தெரிவிக்கப்பட்டது 02

கொரோனா உயிரிழப்பு

அமர்த்த வாரமளவில் ஒரு இலட்சமாகும்

20 இலட்சம் பேர் பாதிப்படைவர்

உலக சுகாதார அமைப்பு கவலை

(ஜெனிவா) உலகையே அச்சுறுத்தும் உயிர்க்கொல்லி நோயான கொரோனா வைரலால் அடுத்த வாரத்தில் உயிரிழப்பு ஒரு இலட்சத்தைத் தாண்டும், பாதிப்படைந்தோரின் எண்ணிக்கை 20 இலட்சமாக அதிகரிக்கும் என உலக சுகாதார அமைப்பு கவலை வெளியிட்டுள்ளது. (02ஆம் பக்கம் பார்க்க)



யாழ்.மக்களே அவதானம்!

சுகாதார அமைச்சு எச்சரிக்கை

(யாழ்ப்பாணம்) சுவீஸ் மத போதகரால் யாழ்ப்பாணத்தில் கொரோனா வைரஸ் பரவியுள்ளது. யாழில் 4 பேருக்கு கொரோனா வைரஸ் இருப்பது உறுதிப்படுத்தப்பட்ட நிலையில் ஏனையவர்களுக்கு வைரஸ் தொற்று பரவுவதற்கான வாய்ப்புகள் அதிகமாக உள்ளது. எனவே யாழ்.மக்கள் அனைவரும் அவதானமாக இருக்குமாறு சுகாதார 02

ஊரடங்கு அனுமதிப் பத்திரத்தை

தகுதியற்றவர்களுக்கு வழங்கும் பொலிஸாருக்கு எதிராக நடவடிக்கை

(கொழும்பு) ஊரடங்கு சட்ட அனுமதிப்பத்திரத்தை தகுதியற்றவர்களுக்கு வழங்கும் பொலிஸ் நிலைய பொறுப்பதிகாரிகளுக்கு எதிராக ஒழுக்காற்று நடவடிக்கை எடுக்கப்படும் என எச்சரிக்கை விடுக்கப்பட்டுள்ளது. பிரதி பொலிஸ் மா அதிபர் அஜித் ரோஹண இந்த எச்சரிக்கையை விடுத்துள்ளார். ஊரடங்கு அனுமதிப் 02



ஓய்வூதியத்தை வீடுகளுக்கு சென்று வழங்குவதற்கு

தபால் திணைக்களம் நடவடிக்கை (கொழும்பு) யாளர்களின் ஓய்வூதிய சம்பளம் ஏப்ரல் மாதத்தில் தமது ஓய்வூதிய சம்பளத்தை பெற்றுக் கொள்ளும் ஓய்வூதிய சம்பள உரிமை படைக்கும் வேலைத் 02

'நேத்ரா' அலைவரிசை ஊடாக

6 - 11 வரையான மாணவர்களுக்கான வகுப்புகள் நடத்த தீர்மானம்

(யாழ்ப்பாணம்) நேத்ரா T.V அலைவரிசை ஊடாக தரம் 6-11வரையான மாணவர்களுக்கான பாடங்கள் தமிழ் மொழிமூலம் நடத்துவதற்கு தீர்மானம் மேற்கொள்ளப்பட்டுள்ளதாக அறிவிக்கப்பட்டுள்ளது. இது தொடர்பில் யாழ்ப்பாணம் வலயக் கல்வி அலுவலகம் வெளியிட்ட செய்திக் 02

கொரோனா நோயாளி பயணித்த வாகனத்துக்கு

பிரதேச வாசிகள் தீ வைப்பு

(கொழும்பு) கொரோனா நோயாளி பயணித்த வாகனத்துக்கு பிரதேசவாசிகள் இணைந்து தீ வைத்ததுள்ளனர். கண்டி அக்குரணை 02

உங்கள் விளம்பரங்களை வலம்புரி இல் பிரசுரிப்பதற்கு
எம்முடன் தொடர்பு கொள்க
076 097 3127
076 636 3378
Valampurii@yahoo.com
குறைந்த கட்டணங்களில் பிரசுரிக்க முடியும்

நடுவு நிலை தவறா நன்னெறி காக்கும் உங்கள் நாளிதழ்

சம்பளத்துடன்...

கள் என தேர்தல்கள் ஆணைக்குழு அரசுக்கு ஆலோசனை வழங்கியுள்ளது.

தேர்தல்கள் ஆணைக்குழுவின் தலைவர் மகிந்த தேசப்பிரிய அரசுக்கு அனுப்பி வைத்துள்ள கடிதத்தில் பட்டதாரிப் பயிலுநர்களை பணிக்கு அமர்த்துவது தேர்தல் சட்டத்துக்கு விரோதமானது.

இதனை நிறுத்துமாறு இம்மாதம் 3ஆம் திகதியே கடிதம் அனுப்பி இருந்தோம். இதன் பின்னரும் அப்படி முயற்சிப்பதானது தேர்தல் சட்ட மீறலாகவே கருதப்படும்.

கொரோனா தடுப்பு நடவடிக்கைக்கு ஆட்கள் பற்றாக்குறை எழுந்துள்ளது என்றால் சம்பளத்துடன் வீட்டில் இருக்கும் அரசு ஊழியர்களை பயன்படுத்துங்கள் என அரசுக்கு அனுப்பி வைத்துள்ள கடிதத்தில் குறிப்பிட்டுள்ளது. (ம-3.114)

ஓய்வூதியத்தை...

திட்டம் தற்பொழுது தபால் திணைக்களத்தின் பணியாளர்களினால் ஆரம்பிக்கப்பட்டிருப்பதாக தபால் மா அதிபர் ரஞ்சித் ஆரியர்தன் தெரிவித்துள்ளார்.

இதற்கமைவாக, ஓய்வூதிய சம்பளத்துக்கு உரித்தானவர்கள் அரசாங்கத்தினால் வழங்கப்படும் போக்குவரத்து வசதியை பயன்படுத்தி தபால் அலுவலகங்களுக்குவர வேண்டிய அவசியம் இல்லை.

அத்தோடு ஏப்ரல் மாதம் 04ஆம் திகதியளவில் தமது ஓய்வூதிய சம்பளம் தமது வீட்டை வந்தடையாதோர் மாத்திரம் அது தொடர்பில் தமது ஓய்வூதிய சம்பளத்தை வழமையாக பெற்றுக் கொள்ளும் தபால் அலுவலகத்தின் தபால் அதிபரிடம் தொலைபேசியில் தொடர்பு கொண்டு கோருமாறு தபால் மா அதிபர் மேலும் அறிவித்துள்ளார் என அரசாங்க தகவல் திணைக்களப் பணிப்பாளர் நாயகம் நாலக கணுவேவ வெளியிட்டுள்ள அறிக்கையில் தெரிவிக்கப்பட்டுள்ளது. (ம-3.114)

நயினாதீவைச்...

கொரோனா வைரஸால் நயினாதீவைச் சேர்ந்த ஒருவர் பிரான்ஸில் உயிரிழந்துள்ளார்.

இதல் பிரான்ஸ் ஸ்டாஸ்பூர்க்கைச் சேர்ந்த குகதாசன் விஜயானந்த் (வயது-47) என்பவரே கொரோனா வைரஸால் நேற்று முன்தினம் வைத்தியசாலையில் உயிரிழந்துள்ளார். (ம-3)

சங்கீத பரீட்சை...

ள்ளதாவது,

வட இலங்கைச் சங்கீத சபையினால் 2020 மே, யுன் மாதங்களில் நடத்துவதற்கு திட்டமிடப்பட்டிருந்த சகல தரங்களுக்குமான சகல பரீட்சைகளும் தரம் 5 மற்றும் தரம் 6 பரீட்சைகளுக்குத் தோற்றுும் மாணவர்களுக்கென எதிர்வரும் 17,18,19 ஆகிய மூன்று தினங்களிலும் நடத்துவதற்குத் தீர்மானிக்கப்பட்டிருந்த கருத்தரங்குகளும் பிற்போடப்படுகின்றன.

பாடசாலைகள் செயற்படத் தொடங்கியதும் அத்திகதியிலிருந்து இரண்டு மாதங்கள் முடிவடையும் வகையில் பரீட்சைகள் நடைபெறும் திகதிகள் தீர்மானிக்கப்பட்டு அறிவிக்கப்படும் என்று தெரிவிக்கப்பட்டுள்ளது. (ம-3)

6 - 11 வரையான...

குறிப்பில் தெரிவிக்கப்பட்டுள்ளதாவது,

கல்வி அமைச்சின் தீர்மானத்துக்கமைவாக நாடளாவிய ரீதியில் எதிர்வரும் 20ஆம் திகதி தொடக்கம் தரம் 6-11 வரையான வகுப்புகளுக்கான பாடங்களை தொலைக்காட்சி ஒளிபரப்பு மூலமாக மேற்கொள்வதற்குத் தீர்மானித்துள்ளது.

இதற்கமைவாக நேதரா T.V அலைவரிசை ஊடாக தமிழ் மொழி மூலமான ஒளிபரப்புக்கள் ஏற்பாடு செய்யப்படவுள்ளன என்று அறிவிக்கப்பட்டுள்ளது. (ம-3)

யாழ். மக்களே...

அமைச்சர் பவித்ரா வன்னியாராச்சி எச்சரிக்கை விடுத்துள்ளார்.

யாழ்ப்புணில் ஊரடங்கு தொடர்ந்து அமுலில் இருப்பதால் அனைவரும் வீட்டிலிருக்குமாறு கோரிக்கை விடுத்த சுகாதார அமைச்சர் அனைவரும் சுகாதார விதிப்படி இருந்தால் நோய்த் தொற்றிலிருந்து தப்பிக்கலாம் என்றும் சுட்டிக் காட்டினார். (ம-3)

அடுத்த வாரமள...

2019 வருட இறுதியில் சீனாவில் உருவாகிய கொரோனா வைரஸ் கொஞ்சம் கொஞ்சமாக உலக நாடுகளிலும் பரவ ஆரம்பித்து இன்று வரையில் பாதிப்படைந்தோரின் எண்ணிக்கை ஒரு மில்லியன் ஆகவும் உயிரிழந்தோரின் எண்ணிக்கை 51 ஆயிரத்தையும் தாண்டியது.

இந்நிலையில் அடுத்த ஒரு வாரத்தில் மேலும் 50 ஆயிரம் பேர் உயிரிழப்பார்கள் என்றும் 10 லட்சத்துக்கும் மேற்பட்டோர் பாதிப்படைய வாய்ப்பு உள்ளது என்றும் உலக சுகாதார அமைப்பு தெரிவித்துள்ளது.

கொரோனா வைரஸ் பரவத் தொடங்கியதுமே ஈ.நாவின் உலக சுகாதார அமைப்பு உலக நாடுகளை எச்சரித்தது.

வைரஸைத் தடுக்க தீவிர நடவடிக்கைகள் எடுக்க வேண்டும் என்றும் இல்லை யென்றால் உயிரிழப்பு அதிகம் ஏற்படும் என்றும் தெரிவித்தது.

ஆனாலும் தற்போது வைரஸ் தாக்குதலுக்கு ஏராளமானோர் பலியாகி வருவது குறித்து அந்த அமைப்பு கவலை தெரிவித்துள்ளது. (ம-3)

தகுதியற்றவர்...

பத்திரத்தை தவறாக பயன்படுத்தியுள்ளமை தொடர்பாக அதிகளவான முறைப்பாடுகள் கிடைத்துள்ளதாகவும் அவர் குறிப்பிட்டுள்ளார்.

அத்தியாவசிய தேவைகளுக்காக மாத்திரம்

ஊரடங்கு சட்ட அனுமதிப்பத்திரத்தை வழங்குமாறு பொலிஸ் தலைமையகம் அனைத்து பொலிஸ் நிலைய பொறுப்பதிகாரிகளுக்கும் ஆலோசனை வழங்கியுள்ளதாகவும் அவர் கூறியுள்ளார்.

ஊரடங்கு சட்ட அனுமதிப்பத்திரத்தை தவறாகப் பயன்படுத்துதல், அனுமதிப்பத்திரத்தின் மூலம் வேறு நபர்களை வாகனங்களில் ஏற்றிச் செல்லல் உள்ளிட்ட நடவடிக்கைகளுக்கு எதிராக சட்ட நடவடிக்கை எடுக்கப்படும் எனவும் பிரதி பொலிஸ் மா அதிபர் அஜித் ரோஹண எச்சரித்துள்ளார். (ம-3)

151...

இலங்கையில் கொரோனா வைரஸால் பாதிக்கப்பட்டோரின் எண்ணிக்கை 151 ஆக அதிகரித்துள்ளது என்று சுகாதார அமைச்சு அறிவித்துள்ளது. (ம-3)

கொரோனா...


பிரதேசத்தில் அடையாளம் காணப்பட்ட கொரோனா நோயாளி விமான நிலையத்தில் இருந்து தனது வீட்டுக்கு வந்த வாகனத்தை கம்பளை பொலிஸ் நிலையத்தின் புலனாய்வு பிரிவினர், கம்பளை சிங்கப்பிட்டி பகுதியில் கண்டுபிடித்துள்ளனர்.

இதன் பின்னர் இந்த வாகனத்தில் நுண்ணுயிர் தொற்று நீக்க நடவடிக்கை எடுக்காத காரணத்தினால் ஆத்திரமடைந்த பிரதேச வாசிகள் கடந்த 31ஆம் திகதி இரவு வாகனத்துக்கு தீவைத்துள்ளனர்.

அக்குரணையில் அடையாளம் காணப்பட்ட கொரோனா நோயாளி இந்தியாவில் இருந்து கட்டுநாயக்க விமான நிலையத்திற்கு வந்து அங்கிருந்து இந்த வாகனத்திலேயே தனது வீட்டுக்கு சென்றுள்ளார். வாகனத்தில் வந்தவர் கொரோனா நோயாளி என தெரிய வந்ததை அடுத்து, வாகனத்தின் உரிமையாளர் மற்றும் சாரதி ஆகியோர் இந்த தகவலை மறைத்துள்ளதுடன் வாகனத்தையும் மறைத்து வைத்திருந்தாக பொலிஸார் கூறியுள்ளனர். (ம-3)

மரண அறிவித்தல்

தோற்றம்
20
-
11
-
1948



மறைவு
02
-
04
-
2020

கனகசபை கந்தசாமி

(பத்திரிகை விற்பனையாளர்)

காரைநகர் மருதடியினை பிறப்பிடமாகவும் வசிப்பிடமாகவும் கொண்ட கனகசபை கந்தசாமி அவர்கள் நேற்று மாலை (02.04.2020) இறைபதமடைந்தார்.

அன்னார் காலஞ்சென்றவர்களான கனகசபை - குணவதி தம்பதிகளின் அன்பு மகனும் காலஞ்சென்றவர்களான வினாசித்தம்பி தெய்வானைப்பிள்ளை ஆகியோரின் அன்பு மருமகனும் இராசம்மாவின் அன்புக் கணவரும் ஜெயந்தினி (ஆசிரியை - யாழ்ந்றன் கல்லூரி), காலஞ்சென்ற ஜெயந்தசிறி மற்றும் பிரதீபன் (தாதிய உத்தியோகத்தர் - யாழ்.போதனா வைத்தியசாலை) ஆகியோரின் அன்புத் தந்தையும் சத்தியானந்தன் (ஆசிரியர் - மெய்கண்டான் வித்தியாசாலை) தமயந்தி (தாதிய உத்தியோகத்தர் - காரைநகர் வைத்தியசாலை) ஆகியோரின் அன்பு மாமனாரும் காலஞ்சென்றவர்களான புவனேஸ்வரி, திருநாவுக் கரசு, தில்லைநாதன் மற்றும் புஸ்பவதி, தேவனேசா (மாலா) ஆகியோரின் அன்புச் சகோதரரும் கோபிகாந்த், கரிஷ்காந்த், சாமந்தி, கேதுசன், மோசிகள், மகீசன் ஆகியோரின் பேரனும் ஆவார்.

அன்னாரின் ஈமக்கிரியைகள் இன்று (03.04.2020) வெள்ளிக்கிழமை மு.ப 7 மணியளவில் மருதடி இல்லத்தில் நடைபெற்று பூதவுடல் தகனக்கிரியைக்காக சாம்பலோடை இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

மருதடி,
காரைநகர்.

தகவல்:
குடும்பத்தினர்

விழிநீரால் மலர்தூவி
அஞ்சலிக்கிளியோம்
தீருமதி சின்னப்பிள்ளை
சரவணமுத்து

மண்ணகம்: 12.10.1948 விண்ணகம்: 02.04.2020

எமது பாடசாலையின் கணித பாட ஆசிரியை திருமதி **சுதர்சினி - கேதீஸ்வரன்** அவர்களின் அருமைத் தாயார் திருமதி **சின்னப்பிள்ளை சரவணமுத்து** அவர்களின் திடீர் மரணச் செய்தி கேட்டு துயரடைகின்றோம். அன்னாரின் பிரிவால் துயருறும் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அன்னாரின் ஆத்மா சாந்தியடைய பரம்பொருளை வேண்டுகின்றோம்

யா/கோண்டாவில்
பரஞ்சோதி வித்தியாலயம்.
பாடசாலை நலம்புரிக்க கழகம்

(E C-9513)

கண்ணீர்ப்
பூத்தூவல்கள்

யா/கரந்தன் இராஜப்பிள்ளை வித்தியாலயத்தின் கணிதபாட ஆசிரியர் திரு. **து. கோணேஸ்வரன்** அவர்களின் பாசமிகு துணைவி

தீருமதி சிவகௌரி
கோணேஸ்வரன்

பிறப்பு: 1976.10.20 இறப்பு: 2020.04.02

அவர்கள் நேற்று (02.04.2020) இறைபதமடைந்துள்ளார். அன்னாரின் பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அவரின் ஆத்மா சாந்தியடைய இறைவனைப் பிரார்த்திக்கின்றோம்

கரந்தன் இராஜப்பிள்ளை
வித்தியாலய சமூகம்

(C-9511)

கொரோனா உயிரிழப்பு 52 ஆயிரத்தை அண்மிக்கிறது

- ஒரே நாளில் 4 ஆயிரத்துக்கு மேற்பட்டோர் மரணம்
- 10 இலட்சத்துக்கு மேற்பட்டோர் பாதிப்பு

(ஜெனிவா)

உலகையே ஆட்டிப் படைக்கும் உயிர்க்கொல்லி நோயான கொரோனாவால் உலகம் முழுவதும் 51 ஆயிரத்துக்கு மேற்பட்டோர் உயிரிழந்துள்ளனர். 10 இலட்சத்துக்கு மேற்பட்டோர் பாதிப்படைந்துள்ளனர். நேற்று மட்டும் 4 ஆயிரத்துக்கு அதிகமானோர் மரணமடைந்துள்ளனர்.

கொரோனா

COVID - 19

இலங்கையின் நாளாந்த நிலைமை அறிக்கை

நோய்த் தொற்று
சந்தேகத்தில்

251

தொற்றுக்கு
உள்ளானவர்கள்

151

குணமடைந்தவர்கள்

021

மரணமடைந்தவர்கள்

004

உலகளாவிய ரீதியில் நாளாந்த நிலைமை ஒரே பார்வையில்...

உலகளவில்
தொற்றுக்குள்ளானவர்கள்
1,004,828

உலகளவில்
குணமடைந்தவர்கள்
210,519

உலகளவில்
மரணமடைந்தவர்கள்
51,583

நாடுகள், உலகம்	மொத்த பாதிப்பு	புதிய தொற்றாளர்கள்	மொத்த மரணம்	இன்றைய மரணம்	குணம் அடைந்தவர்கள்	சிசிச்சை பெற்றுவருபவர்கள்	அபாய கட்டத்தில் உள்ளோர்
மொத்தம்	1,004,828	69,632	51,583	+ 4,391	210,519	742,726	37,710
அமெரிக்கா	237,877	22,874	5,718	+ 616	10,324	221,835	5,421
இத்தாலி	115,242	4,668	13,915	+ 760	18,278	83,049	4,053
ஸ்பெய்ன்	110,238	6,120	10,096	+ 709	26,743	73,399	6,092
சீனா	81,589	35	3,318	+ 6	76,408	1,863	429
ஜெர்மனி	84,600	6,619	1,097	+ 166	21,400	62,103	3,936
பிரான்ஸ்	59,105	2,116	4,503	+ 471	12,428	42,174	6,399
ஈரான்	50,468	2,875	3,160	+ 124	16,711	30,597	3,956
இங்கிலாந்து	33,718	4,244	2,921	+ 569	135	30,662	163
சுவிஸ்ஸர்லாந்து	18,827	1,059	536	+ 48	4,013	14,278	348
தென் கொரியா	9,976	89	169	+ 4	5,828	3,979	55
பெல்ஜியம்	15,348	1,384	1,011	+ 183	2,495	11,842	1,144
இந்தியா	2,536	538	72	+ 14	189	2,275	-
சுவிடன்	5,568	621	308	+ 69	103	5,157	429

கொரோனா அச்சம்; தங்களைத்தாங்களே தனிமைப்படுத்திய 25 கிராம மக்கள்



(பொன்னேரி)

கொரோனா வைரஸ் பரவாமலிருக்க பொன்னேரி அருகே தங்களைத் தாங்களே தனிமைப்படுத்திக்கொண்ட 25 கிராமங்களைச் சேர்ந்த பொதுமக்கள், தங்கள் ஊர் எல்லையில் வீதியை மறித்து கம்பு வேலி அமைத்தனர். கொரோனா வைரஸ் பரவாமல் தடுக்க இந்தியாவில் ஊரடங்கு உத்தரவு அமுல்படுத்தப்பட்டது. பொதுமக்கள் யாரும் வீட்டைவிட்டு வெளியே வரவேண்டாம் எனவும் அறிவுறுத்தப்பட்டனர். இந்நிலையில் பொன்னேரி தாலுகாவுக்கு உட்பட்ட கடப்பாக்கம், தத்தை மஞ்சி, பழுவேற்காடு, காட்டுப் பள்ளி, அரகூர், காட்டாவூர், வன்னிப்பாக்கம், மாதவரம் உட்பட 25

கிராமங்களைச் சேர்ந்த பொது மக்கள், கொரோனா வைரஸ் பரவாமலிருக்க தங்களைத் தாங்களே தனிமைப்படுத்திக் கொள்வதாக அறிவித்தனர்.

இதற்காக தங்கள் கிராமங்களைச் சேர்ந்த பொதுமக்கள் யாரும் வெளியே செல்ல முடியாதபடியும், வெளியூரைச் சேர்ந்தவர்கள் தங்கள் ஊருக்குள் நுழையாதபடியும் தங்கள் ஊர் எல்லையில் வீதியின் குறுக்கே தடுப்பு வேலி அமைத்து சாலைகளை மூடினர்.

இதுகுறித்து தகவல் அறிந்ததும் பொன்னேரி தாசித்தார் மணிகண்டன், வருவாய் ஆய்வாளர் ஜெயகிர்பிரபு ஆகியோர் 25 கிராமங்களுக்கு செல்லும் சாலைகளில் தடுப்பு வேலி அமைத்திருப்பதை

பார்வையிட்டனர். பின்னர் இருவரும் தடுப்பு வேலி அமைக்கப்பட்டிருந்த பொன்னேரி அடுத்த மாதவரம் கிராமத்துக்கு நடந்தே சென்றனர்.

அங்கு ஒவ்வொரு வீடு, வீடாகச் சென்ற அவர்கள், அந்த பகுதியில் மேற்கொள்ளப்பட்டு வரும் கொரோனா வைரஸ் தடுப்பு நடவடிக்கைகள் குறித்து கேட்டறிந்தனர். மேலும் உங்களுக்கு உணவு தேவைப்பட்டால் கிராம நிர்வாக அலுவலரைத் தொடர்பு கொள்ளுங்கள். உங்கள் வீடு தேடி உணவு வரும். யாரும் வெளியே செல்லாமல் கட்டுப்பாட்டுடன் இருக்கவேண்டும் எனப் பொது மக்களிடம் தாசித்தார் கேட்டுக் கொண்டார். (இ)

புகைப் பிடிப்பவர்களுக்கு கொரோனா வைரஸால் மிகப்பெரிய ஆபத்து!

(டில்லி)

புகைப் பிடிப்பவர்களுக்கு கொரோனா வைரஸால் மிகப்பெரிய ஆபத்துள்ளது என்று உலக மருத்துவத் துறை வல்லுநர்கள் எச்சரித்தனர்.

'புகை நமக்கு பகை', 'புகைப் பிடிக்காதீர்கள்' என்ற விளம்பரம் சிகரெட் பெட்டி முதல் திரையரங்கம் வரையில் இடம்பிடிக்கிறது. ஆனால், புகைப் பிடிப்பதால் உடல்நலத்திற்கு ஏற்படும் தீங்கை விளக்கும் இந்த விளம்பரங்கள், இன்று ஒரு நகைச்சுவை மற்றும் கேலிசெய்வதற்கான வசனமாக மாறிவிட்டது.

புகைப் பிடித்தல் பல வழிகளில் நமது நுரையீரலை பாதிக்கிறது என்பது அனைவரும் அறிந்தது. நுரையீரல் தொற்று, ஆஸ்துமாவில் ஆரம்பித்து நுரையீரல் புற்றுநோய் வரையில் பலநோய்கள் அதில் அடங்குகிறது.

இதுதொடர்பாக எத்தனை விழிப்புணர்வு செய்யப்பட்டாலும், புகைப் பிடிப்பவர்களோ விளம்பரம் செய்பவர்கள் செய்யட்டும், நாம் நம்முடைய வேலைத் தொடர்வோம் என தொடர்ந்து புகைத்துக் கொண்டோம் இருக்கிறார்கள். அவர்கள், தங்களுக்கு மட்டுமல்ல தங்களைச் சுற்றியிருப்பவர்களுக்கும் நோயைப் பரப்புகிறார்கள் ஒரு கொரோனா தொற்று நோயாளியைப் போன்று.

என்ன கொரோனா தொற்று நோயாளி போன்றா? என்ற கேள்வியை கோபமாக கேட்கலாம்.

புகைப் பிடிப்பதிலும், புகைப்பவர்கள் மற்றும் அவர்களைச் சுற்றியிருப்பவர்களுக்கு முதலில் பாதிக்கப்படுவது நுரையீரல்தான். என்ன ஒன்று கொரோனா உடனடியாக தீவிரத்தைக் காட்டுகிறது. புகை காலதாமதமாக தீவிரத்தைக் காட்டுகிறது.

புகைப் பிடிப்பவர்களுக்கு கொரோனா வைரஸால் மிகப்பெரிய ஆபத்து? என்ற கேள்விக்கு யோசிக்க சிறிது நேரம்கூட எடுக்காமல் 'ஆம்' என்று உலக மருத்துவத் துறை வல்லுநர்கள் அனைவரும் பதிலளித்திருக்கிறார்கள்.

இதில் மற்றொரு விடயமும் அடங்கியிருக்கிறது. அதாவது, நான் எப்போதாவதுதான் சிகரெட் புகைப்பேன் என்று கொரோனா விற்கு 'டிமிக்கி' கொடுக்க முடியாது என்பதுதான்.

புகைப் பிடிப்பவர்கள் மற்றும் புகையிலை பயன்படுத்துபவர்கள் கொரோனா வைரஸ் தொற்றில் அதிக ஆபத்தில் உள்ளார்களா? என்ற கேள்விக்குப் பதிலளித்த உலக சுகாதார அமைப்பு, அவர்கள் கொரோனா வைரஸ் தொற்றுப் பாதிப்புக்குள்ளாக அதிகமாகவே வாய்ப்புள்ளது.

ஏனென்றால், விரல்களில் சிகரெட்டுகளை வைத்துக் கொண்டு வாய்ப் பகுதிக்கு கொண்டு செல்வதால், வைரஸ் கையிலிருந்தால் வாய்க்கு செல்வதற்கான வாய்ப்பு அதிகமாகிறது. மேலும் புகைப் பிடிப்பவர்களுக்கு ஏற்கனவே நுரையீரல் நோய் இருக்கலாம்.



ஆனால், உண்மை அதுதான். கொரோனா நோயாளி முக்கவசம் அணியாமல் தும்மினாலோ, இருமினாலோ வைரஸ் சுற்றியிருப்பவர்களை தாக்கும்.

இது, சில நேரங்களில் அவர்களுக்கு தெரியாமல்கூட நடந்து விடலாம். ஆனால், புகைப் பிடிப்பவர்கள் அவ்வாறு சொல்ல முடியாது.

நம்மைச் சுற்றியிருக்கும் சிறுவர்கள், முதியவர்கள் என அனைவருக்கும் தீங்கு விளைவிக்கும் என அறிந்தும், புகைப்பவர்கள் நோயைப் பரப்பி வருகிறார்கள்.

உலகம் முழுவதும் பரவி மக்களின் உயிரைக் குடித்துவரும் கொரோனா வைரஸ், மனித உடலில் தாக்குதல் நடத்தும் பகுதி நுரையீரலாகும். வாய், மூக்கு வழியாக உடலுக்குள் செல்லும் கொரோனா வைரஸ் மனித செல்களுக்குள் நுழைந்து சுவாச மண்டலம் வாயிலாக நுரையீரல் பகுதிக்குச் செல்கிறது.

அங்கு அடைகாத்து தன்னுடைய எண்ணிக்கையை அதிகரித்து நுரையீரலில் தொற்றை ஏற்படுத்தி நிமோனியாவால் மனிதர்களைக் கொல்கிறது.

அல்லது அதன் செயல்திறன் குறைந்து இருக்கலாம். இது நோய்க்கான அபாயத்தை மேலும் அதிகரிக்கச்செய்யும் எனத் தெரிவித்தது.

புகைப் பிடிப்பவர்களின் சுவாச மண்டலத்தில் ஏற்கனவே பாதிப்பு ஏற்பட்டிருக்கும். இந்நிலையில் கொரோனா வைரஸ் தாக்குதல் என்பது மிகவும் ஆபத்தானதாகவே இருக்கும்.

எப்போதாவதுதான் புகைப் பேன் என்பவர்களும் இதிலிருந்து தப்பிவிட முடியாது. ஏனென்றால், அவர்களுடைய சுவாச மண்டலம் பாதிப்பை சந்தித்திருக்கும். உங்கள் சுவாச மண்டலம் ஏற்கனவே சேதமாகியிருக்குப்போது கொரோனா வைரஸ் ஆபத்து என்பது தொடர்ச்சியாக அல்லது அவ்வப்போது புகைப்பவர்களுக்கு சமமாகவே உள்ளது. புகைப் பிடிப்பவர்கள் அதனைக் கைவிட இதுவே சிறந்த நேரமாகும். குறைந்தபட்சம் வைரஸ் தொற்றைக் கட்டுப்படுத்தும் வரையிலாவது அப்பழக்கத்தை நிறுத்துங்கள் என இந்திய சுவாசப்பிரிவு வைத்தியர்கள் அறிவுறுத்தினர். (இ)

மின்சாரம் தாக்கி 20 பேர் பலி



(கிண்டாசா)

கொங்கோவில் உயர் அழுத்த மின் கம்பி அறுந்து விழுந்து மின்

சாரம் பாய்ந்த சம்பவத்தில் 20 பேர் உயிரிழந்தனர். மத்திய ஆபிரிக்க நாடான கொங்கோ குடியரசின்

பிரஸ் விலி மாகாணத்தின் பல்வேறு பகுதி களில் நேற்று முன்தினம் கன மழை பெய்தது. அம்மாகாணத் தின் கிண்டெலி பகுதியிலும் இடி மின்னலுடன் கனமழை வெளுத்து வாங்கியது.

கிண்டெலி பகுதியிலுள்ள இரண்டு உயர்மின் அழுத்த கம்பிகள் மீது மின்னல் தாக்கியது.

இதனால் உயர்மின் அழுத்த கம்பிகள் அறுந்து தரையில் நின்ற பவர் மீது விழுந்தது.

இந்தச் சம்பவத்தில் 20 பேர் மின்சாரம் பாய்ந்து பரிதாபமாக உயிரிழந்தனர். (இ)

நீங்கள் வீதிக்கு வந்தால் நான் உங்கள் வீட்டுக்கு வருவேன்

கவனத்தையீர்த்த கொரோனா விழிப்புணர்வு



(பெங்களூர்)

கர்நாடக மாநிலம் பெங்களூரில் போக்குவரத்து பொலிஸார் வீதியில் எழுதியுள்ள கொரோனா விழிப்புணர்வு வாசகம் அனைவரின் கவனத்தையும் ஈர்த்தது.

கொரோனா வைரஸ் பரவலைக் கட்டுப்படுத்த நாடு முழுவதும் ஊரடங்கு உத்தரவு பிறப்பிக்கப்பட

டது.

இதனால் பெரும்பாலான மக்கள் வீடுகளிலேயே முடங்கியுள்ளனர். சிலர் கொரோனா குறித்த அச்சமின்றி தேவையற்ற காரணங்களுக்காக வெளியில் நடமாடுகின்றனர்.

சிலர் வாகனங்களிலும் பயணம் செய்கின்றனர். அவர்களை

பொலிஸார் தடுத்து நிறுத்தி உரிய அறிவுரைகள் கூறி அனுப்புகின்றனர்.

தொடர்ந்து பல்வேறு வழிகளில் கொரோனா குறித்த விழிப்புணர்வையும் ஏற்படுத்தி வருகின்றனர்.

இந்நிலையில் கர்நாடக மாநிலம் பெங்களூரு போக்குவரத்து பொலிஸார், வாகனச் சாரதி களுக்கு எளிதில் புரியும் வகையில் கொரோனா விழிப்புணர்வு வாசகங்களை வீதிகளில் எழுதி வைத்துள்ளனர். நீங்கள் வீதிக்கு வந்தால் நான் உங்கள் வீட்டுக்கு வருவேன் என எழுதப்பட்டது. இது அனைவரின் கவனத்தையும் ஈர்த்தது.

இதேபோன்று பல்வேறு இடங்களில் கொரோனா வைரஸின் வடிவமைப்பு போன்று தலைக்கவசம் அணிந்து பொலிஸார் விழிப்புணர்வு ஏற்படுத்தி வருகின்றனர். (இ)

கொரோனா சொல்லும் புள்ளி விபரம்



(டில்லி)

கொரோனா என்கிற பெருந்தொற்று வைரஸ். இன்று உலகையே உலுக்கி வருகிறது. கொரோனாவால் இறந்தவர்களைப் பற்றிய புள்ளி விவரங்கள் மிகவும் வேதனை தருவதாகவுள்ளன.

கடந்த சில வாரங்களுக்கு முன் இந்த வைரஸால் தினசரி உயிர்ப் பலி 200 முதல் 250 என்ற எண்ணிக்கை அளவிலேயே இருந்தது.

தற்போது, இது 20 மடங்காக உயர்ந்து, தினமும் 4 ஆயிரம் என்பதையும் கடந்துவிட்டது. இந்தத் துயரம் எப்போது முடியும் என்ற மிகப்பெரிய கேள்வியை எழுப்பி, உலகளவில் பல இலட்சக்கணக்கான மக்களை காவு வாங்கி விடுமோ? என்ற அச்சத்தையும் உருவாக்கி யிருக்கிறது.

இது ஒருபுறம் இருக்க, மற்றொருபுறம் கொரோனாவால்

இறந்தவர்களைப் பற்றிய புள்ளி விவரங்கள் மிகவும் வேதனை தருவதாக உள்ளன.

இதுவரையிலான 45 ஆயிரத்துக்கும் மேற்பட்ட இறப்புகளை கணக்கில் எடுத்துக்கொண்டால் முதியோரையே கொரோனா அதிகமாக காவு வாங்கியிருப்பது தெரிய வருகிறது. அதாவது பலியானவர்களில் 80 வயதுக்கும் அதிகமானோர் 14.8 சதவீதம்.

இதுவே 70-79 வயதுக்கு உட்பட்டோரில் 8 சதவீதமாகவுள்ளது.

60-69 இற்கு உட்பட்ட வயதினரில் 3.6 வீதம், 50-59 வயது பிரிவினரில் 1.3 வீதம், 40-49 வயதினரில் 0.4 வீதம், 30-39 வயதினருக்கு 0.2 வீதம், 20-29 வயதினரில் 0.2 வீதம், 10-19 வயதுக்கு உட்பட்டோரில் 0.2 வீதம், 1-9 வயதுக்கும் இடைப்பட்டவர்களிடம் இறப்பு மிக மிக அரிதாகக் காணப்படுகிறது. (மேற்கண்ட இந்த சதவீதம் 100 இற்கு மாற்றப்படவில்லை).

மேலும் இதய நோயால் பாதிக்கப்பட்டவர்கள் 10.5 வீதம் பேரும், நீரிழிவு நோய் கண்டவர்கள் 7.3 வீதம் பேரும், நீண்டகால நுரையீரல் கோளாறு மற்றும் சுவாச பிரச்சினை உள்ளவர்கள் 6.3 வீதம் பேரும், உயர் இரத்த அழுத்தம் கொண்டவர்கள் 6 வீதம் பேரும், புற்றுநோய் தாக்கியவர்கள் 5.6 வீதம் பேரும், இவை எதுவுமேயின்றி 0.9 வீதம் பேரும் பலியாகியிருப்பதாக புள்ளி விவரங்கள் கூறுகின்றன. இது போன்ற பாதிப்புகளை அதிகம் கொண்டிருப்போர்

போர் முதியோர் என்பதைச் சொல்ல வேண்டிய அவசியமில்லை.

அதேநேரம், கொரோனா சிறியளவில் தாக்கி தற்போது சிகிச்சை பெறுவோர் 95 வீதம் (5.54 இலட்சம் பேர்) என்றும், கவலைக்கிடமான நிலையில் சிகிச்சை பெறுவோர் 5 வீதம் (30 ஆயிரம் பேர்) எனவும் புள்ளி விவரங்கள் தெரிவிக்கின்றன.

ஆனால், ஒட்டுமொத்தமாக கொரோனாவுக்கு பலியான சுமார் 38 ஆயிரம் பேர் மற்றும் குணமடைந்த சுமார் 1.66 இலட்சம் பேருடன் இதை ஒப்பிட்டுப் பார்த்தால் கணக்கு இடிக்கிறது.

அதன்படி கொரோனாவுக்கு பலியானவர்கள் 19 வீதம் குணமடைந்தோர் 81 வீதம்.

அதாவது கொரோனாவால் பாதிப்புக்குள்ளாகும் 5 பேரில் ஒருவர் இறக்கிறார். எனவே புள்ளி விவரத்துக்கும், நிஜத்திற்கும் நிறைய வேறுபாடு தெரிகிறது. கொரோனாவின் தாக்கம் முற்றுப் பெறும்போதுதான் இதற்கான தெளிவான விடை கிடைக்கும். அது எப்போது என்பது தான் இப்போதுள்ள பெரிய கேள்வி? (இ)

பிறந்து ஆறு வாரங்களேயான குழந்தை கொரோனாவுக்கு பலி

(நியூயோர்க்)

அமெரிக்காவில் பிறந்து ஆறு வாரங்களேயான குழந்தை கொரோனா வைரஸ் தாக்குதலுக்கு உயிரிழந்த சம்பவம் பெரும் சோகத்தை ஏற்படுத்தியது. உலகளவில் கொரோனா வைரஸால் பாதிக்கப்பட்டவர்களின் எண்ணிக்கையில் அமெரிக்கா முதலிடத்திலுள்ளது.

அந்நாட்டில் இதுவரை 2 இலட்சத்து 12 ஆயிரத்திற்கும் மேற்பட்டோருக்கு கொரோனா பரவியுள்ளது. மேலும், வைரஸ் தாக்குதலுக்கு இதுவரை 4 ஆயிரத்திற்கும்

அதிகமானோர் உயிரிழந்தனர்.

இந்நிலையில், கனடிக் மாநிலம் 'ஹார்ட்போட் பகுதியைச் சேர்ந்த ஒரு தம்பதிக்கு 6 வாரங்களேயான குழந்தை இருந்தது. அந்தக் குழந்தை உடல்நலக் குறைவு காரணமாக வைத்திய சாலையில் அனுமதிக்கப்பட்டது.

இதையடுத்து, அந்தக் குழந்தைக்கு கொரோனா பரிசோதனை செய்யப்பட்டது. நேற்று முன்தினம் வெளியான பரிசோதனையின் முடிவில் குழந்தைக்கு கொரோனா பாதிப்பு இருப்பதை வைத்தியர்கள் உறுதி செய்தனர். இதையடுத்து,

குழந்தைக்கு தீவிர சிகிச்சையளிக்கப்பட்டு வந்தது.

இந்நிலையில் வைத்திய சாலையில் சிகிச்சை பெற்றுவந்த 6 வாரங்களேயான குறித்த குழந்தை நேற்றுக்காலை சிகிச்சை பலனின்றி பரிதாபமாக உயிரிழந்தது. இந்த தகவலை அம்மாநில ஆளுநர் தனது டுவீட்டர் பக்கத்தில் வெளியிட்டார்.

பிறந்து 6 வாரங்களேயான குழந்தை கொரோனா வைரஸ் காரணமாக உயிரிழந்த சம்பவம் உலக மக்களிடையே பெரும் சோகத்தை ஏற்படுத்தியது. (இ)

தனிமைப்படுத்தப்பட்டிருந்த 195 பேர் வெளியேறினர்

(கொழும்பு)

வெளிநாடுகளிலிருந்து இலங்கைக்கு வருகை தந்து தனிமைப்படுத்தலுக்கு உட்படுத்தப்பட்ட மேலும் ஒரு பிரிவினர் நேற்று அவர்களின் வீடுகளுக்கு அனுப்பி வைக்கப்பட்டனர்.

195 பேர் நேற்று அவர்களது வீடுகளுக்கு அனுப்பி வைக்கப்பட்டதாக இராணுவத் தளபதி லெப்டினன் ஜெனரல் சவேந்திர சில்வா தெரிவித்தார்.

இவ்வாறு வெளிநாடுகளிலிருந்து இலங்கைக்கு வருகை தந்து தனிமைப்படுத்தலுக்கு உட்படுத்தப்

பட்ட மேலும் ஒரு பிரிவினர் நேற்று முன்தினம் அவர்களின் வீடுகளுக்கு அனுப்பி வைக்கப்பட்டனர்.

தனிமைப்படுத்தல் காலத்தை நிறைவு செய்த வெளிநாட்டவர் உள்ளிட்ட 100 பேர் நேற்று முன்தினம் அனுப்பி வைக்கப்பட்டதாக இராணுவத் தளபதி தெரிவித்தார்.

இதுவரை 2121 பேர் தனிமைப்படுத்தல் நிலையங்களில் இருந்து வெளியேறியதாகவும் மேலும் 1500 பேர் குறித்த நிலையங்களிலிருந்து வெளியேறவுள்ளதாகவும் இராணுவம் தெரிவித்தது. (இ)

தனிமைப்படுத்தல் முகாமிலிருந்து 45 பேர் விடுவிப்பு



(வவுனியா)

வவுனியா பம்பைமடு இராணுவ முகாமில் அமைந்துள்ள கொரோனா தடுப்பு தனிமைப்படுத்தல் முகாமிலிருந்து 45 பேர் நேற்று

றுக்காலை விடுவிக்கப்பட்டனர்.

கொரோனா வைரஸ் தாக்கம் நாட்டில் இனம் காணப்பட்ட நிலையில் வெளிநாட்டிலிருந்து வருகை தரும் பயணிகள் 14 நாட்கள்



தனிமைப்படுத்தி பரிசோதனைக்குட்படுத்தப்படுவார்கள் என்று அரசு அறிவித்தது.

அந்தவகையில் வவுனியா பம்பைமடு இராணுவ முகாமில்

அமைக்கப்பட்ட கொரோனா வைரஸ் தடுப்பு தனிமைப்படுத்தல் முகாமுக்கு கடந்த 13 ஆம் திகதி 212 விமானப் பயணிகள் கொண்டு வரப்பட்டனர்.

இத்தாலி, தென்கொரியா, ஈரான் நாட்டவர்கள் குறித்த முகாமிற்கு கொண்டு வரப்பட்டதுடன் 14 நாட்கள் தனிமைப்படுத்தி வைக்கப்பட்டு கொரோனா தொற்றுள்ளதா? என்ற பரிசோதனைக்குட்படுத்தப்பட்டிருந்தனர்.

இந்நிலையில் குறித்த முகாமில் தங்கவைக்கப்பட்டிருந்த 45 பேர் நேற்று விடுவிக்கப்பட்டனர்.

அவர்கள் அனைவரும் இத்தாலி நாட்டிலிருந்து வருகை தந்திருந்த நிலையில் அவர்களுக்கு கொரோனா நோய்த்தொற்று இல்லை என்று உறுதிப்படுத்தப்பட்ட பின்னர் வதிவிடங்களுக்குச் செல்ல அனுமதிக்கப்பட்டனர். (இ-299)

மனைவி மற்றும் மகளை கொலை செய்து தானும் தற்கொலை செய்துகொண்ட நபர்

(மல்வத்தூரிபிட்டிய)

மல்வத்தூரிபிட்டிய பகுதியில் தனது மனைவியை கூரிய ஆயு

தம் ஒன்றால் தாக்கி கொலை செய்து மகளை கழுத்து நெறித்து கொன்ற நபர் அதன் பின்னர்

தற்கொலை செய்துகொண்டார். இந்தச் சம்பவம் நேற்று முன்தினம் பிற்பகல் 3.40 மணி

யளவில் இடம்பெற்றதாக மல்வத்தூரிபிட்டிய பொலிஸார் தெரிவித்தனர்.

37 வயது நபர் ஒருவரே இவ்வாறு கொலை செய்தபின் தற்கொலை செய்துகொண்டார்.

அவர் 28 வயது தனது மனைவியையும் 3 வயது தனது மகளையும் கொலை செய்தார்.

சுடலங்கள் கம்பஹா வைத்திய சாலையில் வைக்கப்பட்டுள்ளன. இச் சம்பவம் தொடர்பில் மல்வத்தூரிபிட்டிய பொலிஸார் மேலதிக விசாரணைகளை மேற்கொண்டு வருகின்றனர். (இ)

அமெரிக்காவில் கொரோனா வைரஸ் தொற்றால் 1 - 22 இலட்சம் பேர் வரை பலியாகலாம்!



வல்லரசு நாடான அமெரிக்காவில் தற்போது கொரோனா வைரஸ் ருத்ர தாண்டவமாடி வருகிறது.

சுமார் 25 கோடி மக்கள் வீடுகளுக்குள் முடங்கிக் கிடக்கின்ற போதும், கொரோனா வைரஸ் பரவலது அங்கு கட்டுக்குள் இல் லாத நிலை நீடிக்கிறது.

பாஃடிமோர் நகரிலுள்ள ஜான்ஸ் ஹாப்கின்ஸ் பல்கலைக்கழக தகவல் மையத்தின் புள்ளி விவரப்படி, அமெரிக்க நாட்டில் கொரோனா வைரஸ் பாதிப்பு உறுதி செய்யப்பட்டவர்களின் எண்ணிக்கை நேற்று முன்தினம் காலை நிலவரப்படி ஒரு இலட்சத்து 89 ஆயிரத்தைக் கடந்தது. மேலும், பலியானவர்களின் எண்ணிக்கை 4 ஆயிரத்தைத் தாண்டியது.

அமெரிக்க மாகாணங்களில் நியூயோர்க்கில்தான் அதிகபட்சமாக 75 ஆயிரத்து 800 இற்கும் மேற்பட்டோருக்கு கொரோனா வைரஸ் பாதித்தது. அங்கு 1,700 பேருக்கு மேற்பட்டோர் இந்த வைரஸ் தொற்றுநோய்க்குப் பலியாகினர்.

இந்நிலையில் அமெரிக்காவில் கொரோனா வைரஸ் தொற்று நோயால் மொத்தப் பலி எண்ணிக்கை எந்தளவுக்கு செல்லும் என்பது குறித்து வோஷிங்டன் வெள்ளை மாளிகை தகவல் வெளியிட்டது.

வெள்ளை மாளிகை அதிர்ச்சித் தகவல் (வோஷிங்டன்)

அமெரிக்காவில் மட்டும் கொரோனா வைரஸ் தொற்றால் ஒரு இலட்சத்திலிருந்து 22 இலட்சம் பேர் வரை உயிரிழக்கக் கூடும் என வெள்ளை மாளிகை அதிர்ச்சித் தகவலை வெளியிட்டது.

அதாவது கொரோனா தொற்று நோயைக் கட்டுப் படுத்துவதற்கு அதிகாரிகள் எடுத்து வருகிற முயற்சிகள் பலனளிக்கிறபோது பலி எண்ணிக்கை ஒரு இலட்சத்திலிருந்து 2 இலட்சத்து 40 ஆயிரம் வரை இருக்கலாம்.

கொரோனா வைரஸ் தொற்று நோய் பரவலை அதிகாரிகளால் கட்டுப்படுத்த முடியாத நிலை உருவாகிறபோது பலி எண்ணிக்கை 15 இலட்சத்தில் இருந்து 22 இலட்சம் வரை போகலாம்.

கொரோனா வைரஸ் தொற்று நோய் பரவலை அதிகாரிகளால் கட்டுப்படுத்த முடியாத நிலை உருவாகிறபோது பலி எண்ணிக்கை 15 இலட்சத்தில் இருந்து 22 இலட்சம் வரை போகலாம்.

கொரோனா வைரஸ் தொற்று நோயால் எதிர்வரும் 15ஆம் திகதி ஒரே நாளில் உச்சளவாக 2,214 பேர் உயிரிழக்க வாய்ப்பு இருப்பதாகவும் அதிகாரிகள் கணித்தனர். அதன் பின்னர் இறப்பு வீதம் குறைந்து விடுமாம். ஜூன் முதலாம் திகதிக்குள் தினமும் இறப்பு வீதம் 250 ஆக இருக்கும். ஜூலை முதலாம் திகதி முதல் இது தினந்தோறும் 100 பலி எண்ணிக்கை நூறுக்கு கீழே வந்து விடும் என்று அதி காரிகள் கணித்திருப்பதாக வெள்ளை மாளிகை மேலும் தெரிவித்தது. (இ)

கொரோனா வைரஸ் தொற்று நோயால் எதிர்வரும் 15ஆம் திகதி ஒரே நாளில் உச்சளவாக 2,214 பேர் உயிரிழக்க வாய்ப்பு இருப்பதாகவும் அதிகாரிகள் கணித்தனர். அதன் பின்னர் இறப்பு வீதம் குறைந்து விடுமாம். ஜூன் முதலாம் திகதிக்குள் தினமும் இறப்பு வீதம் 250 ஆக இருக்கும். ஜூலை முதலாம் திகதி முதல் இது தினந்தோறும் 100 பலி எண்ணிக்கை நூறுக்கு கீழே வந்து விடும் என்று அதி காரிகள் கணித்திருப்பதாக வெள்ளை மாளிகை மேலும் தெரிவித்தது. (இ)

படுகொலையாளிக் கு பொதுமன்னிப்பளித்தமை குறித்த சகல ஆவணங்களையும் வெளிப்படுத்தக் கோரிக்கை



மிகுமையின் படுகொலை வழக்கின் முதல் எதிரியான சுனில் இரத்தினாயக்கவிற் கு மரண தண்டனையிலிருந்து விலக்களித்து ஜனாதிபதி கோட்டாபய ராஜபக்ஷ பொதுமன்னிப்பு வழங்கிய நிலையில் அது தொடர்பான சகல ஆவணங்களையும் பகிரங்கப் படுத்துமாறு இலங்கை ட்ரான்ஸ் பேரன்சி இன்டர்நெஷனல் கோரியது.

குறிப்பாக, வழக்கை விசாரணை செய்த நீதிபதியின் அறிக்கை, சட்டமா அதிபரின் ஆலோசனைகள், நீதி அமைச்சரின் பரிந்துரைகள் ஆகியவற்றை பகிரங்கப் படுத்துமாறும் அவ்வமைப்பு கோரியது.

இதுதொடர்பில் அவ்வமைப்பு தெரிவித்துள்ளாவது, 2000ஆம் ஆண்டு டிசம்பர் மாதம் மிகுமையில் இடம்பெற்ற படுகொலை வழக்கின் குற்றவாளிக் கு ஜனாதிபதி பொது மன்னிப்பு வழங்கிய வழக்குடன் தொடர்புடைய அனைத்து ஆவணங்களையும் பகிரங்கப் படுத்துமாறு ஜனாதிபதி செயலகத்திடம் கோருகின்றோம்.

அவ்வாறு பகிரங்கப் படுத்த தவறும் பட்சத்தில் நிறைவேற்றத் துறை மற்றும் நீதித்துறையினரிடையே அதிகார வலுவேறாக்கம் தொடர்பாக ஈடு

செய்யமுடியாதளவு பாதிப்பை ஏற்படுத்தும் என்பதில் நாம் கரிசனை கொண்டுள்ளோம்.

குறிப்பாக இந்த வழக்கில் குற்றவாளி மற்றும் அவரின் தண்டனைகள் உயர் நீதிமன்றத்தின் நீதிபதிகளான புவனேக அளுவிஹார, நிஹால் பெரேரா, சிசிர டி அப்து, பிரியந்த ஜயவர்த்தன மற்றும் மூர்டு பர்ணாந்து ஆகிய ஜவரடங்கிய குழுவினரால் கடந்த 2019ஆம் ஆண்டு ஏப்ரல் மாதம் இது உறுதிப்படுத்தப்பட்டது.

அரசியலமைப்பின் 34ஆவது பிரிவு எந்தவொரு குற்றவாளிக்கும் மன்னிப்பு வழங்க ஜனாதிபதிக்கு அதிகாரமளிக்கின்றது.

எனினும், அதே பிரிவில் 'எந்தவொரு நீதிமன்றத்தின் தண்டனையால் எந்தவொரு குற்றவாளியும் மரணத்திற்கு ஆளாக நேரிட்டால், வழக்கை விசாரணை செய்த நீதிபதியினால் ஜனாதிபதிக்கு ஒரு அறிக்கையை வழங்கப்படுவதோடு, அந்த அறிக்கை சட்டமா அதிபரின் ஆலோசனைகளுடன் அதற்கு பொறுப்பான அமைச்சருக்கு அனுப்பப்படுவதோடு அமைச்சர் தனது பரிந்துரைகளுடன் அறிக்கையை ஜனாதிபதிக்கு அனுப்புவார் என்றும் குறிப்பிடப்பட்டுள்ளது.

மேலும், 2017ஆம் ஆண்டு பெப்ரவரி மாதத்தின் தகவலுக்கான உரிமைச் சட்டத்தின் வர்த்தமானி அறிவித்தல் இல 2004/66இல் அறிவிக்கப்பட்டுள்ள ஒழுங்கு விதிமுறைகள் 20/1/ஈஏ இற்கமைய சகல பொது அதிகாரசபைகளும் 'குறிப்பாக பொதுமக்களை பாதிக்கின்ற முடிவுகள் மற்றும் அவற்றின் முறையான செயல்களுக்கு அடிப்படையாகப் பயன்படுத்தப்பட்ட தரவுகள் மற்றும் ஆவணங்கள் உள்ளிட்டவற்றை தாமத முன் கூட்டியே வெளிப்படுத்த வேண்டும் என்பதை சுட்டிக்காட்டுகிறது என்றுள்ளது.

இதேவேளை இந்த அமைப்பின் நிறைவேற்றுப் பணிப்பாளர் அசோக்க ஒபேசேகர குறிப்பிடுகையில், 'பொது மன்னிப்புக்கான உரிய செயல்முறைகள் தொடர்பான ஆவணங்களை வெளியிடாமல் பொதுமன்னிப்பு வழங்கும் அதிகாரத்தினைப் பயன்படுத்தி பொதுமன்னிப்பு வழங்கிய இரண்டு சந்தர்ப்பங்களை சமீபகால வரலாறுகளில் நாம் கண்டுள்ளோம்.

இவ்வாறு நிறைவேற்று அதி காரத்தினை நீதித்துறை செயற்பாடுகளில் பயன்படுத்துவதானது நீதித்துறையின் சுதந்திர செயற்பாட்டிற்கு பாதிப்பினை ஏற்படுத்துவதோடு, நீதித்துறை தொடர்பாக பொதுமக்களிடம் இருக்கும் நம்பிக்கையினையும் அது இழக்கச் செய்துவிடும்.

அண்மையில் இடம்பெற்ற இரண்டு நிகழ்வுகளுக்கும் ஜனாதிபதிகள் ராஜபக்ஷ மற்றும் சிறிசேன ஆகியோருக்கு வழங்கப்பட்ட ஆலோசனைகள் தொடர்பான ஆவணங்களை உடனடியாக பகிரங்கப்படுத்துவது அவசியமாகும். அவ்வாறு தகவல்களை பகிரங்கப்படுத்துவதனூடாக ஜனாதிபதி ராஜபக்ஷ அரசின் தொழிநுட்ப நிர்வாகத்தின் உறுதிப்பாட்டை அது முன்னிலைப்படுத்தும்.

பான ஆவணங்களை உடனடியாக பகிரங்கப்படுத்துவது அவசியமாகும். அவ்வாறு தகவல்களை பகிரங்கப்படுத்துவதனூடாக ஜனாதிபதி ராஜபக்ஷ அரசின் தொழிநுட்ப நிர்வாகத்தின் உறுதிப்பாட்டை அது முன்னிலைப்படுத்தும்.

அரசியலமைப்பு மற்றும் தகவல் அறியும் உரிமைச் சட்டத்தின் விதிமுறைகளுக்கமைய இந்த வழக்கினை விசாரணை செய்த நீதிபதியின் அறிக்கையினையும் சட்டமா அதிபரின் ஆலோசனைகள் மற்றும் நீதி அமைச்சரின் பரிந்துரைகளையும் பகிரங்கப்படுத்துமாறு ஜனாதிபதி செயலாளர் பி.பி. ஜயசுந்தரவைக் கோருகின்றோம் என அவர் மேலும் தெரிவித்தார். (இ)

அரசாங்கத்தால் அறிவிக்கப்பட்ட நிவாரணத்திட்டங்கள் இன்னும் மக்களைச் சென்றடையவில்லை

(கண்டி)

அரசாங்கத்தால் அறிவிக்கப்பட்ட நிவாரணத்திட்டங்கள் இன்னும் மக்களைச் சென்றடையவில்லை. எனவே, இந்த விடயத்தில் அரசாங்கம் துரிதமாகச் செயற்படவேண்டும் என்று ஜனநாயக மக்கள் முன்னணியின் பிரதித் தலைவரும் முன்னாள் பாராளுமன்ற உறுப்பினருமான வேலுகுமார் தெரிவித்தார்.

இது தொடர்பில் அவர் நேற்று முன்தினம் விடுத்த அறிக்கையில் கொரோனா வைரஸ் தாக்கத்தையடுத்து நாட்டில் ஏற்பட்ட அசாதாரண சூழ்நிலையால் மக்கள் பெரிதும் பாதிக்கப்பட்டுள்ளனர்.

இந்நிலையில் மக்களுக்காக பல நிவாரணத் திட்டங்களை அரசாங்கம் அறிவித்தது. வீடு தேடி வந்து அத்தியாவசியப் பொருட்கள் வழங்கப்படும் என்பது உட்பட பல விடயங்கள் அதில் உள்ளன.

இருந்தும் அவை எதுவும் இன்னும் செயற்படுத்தப்படவில்லை. கண்டி மாவட்டம் மட்டுமல்ல நாட்டின் பல இடங்களில்

தின் விதிமுறைகளுக்கமைய இந்த வழக்கினை விசாரணை செய்த நீதிபதியின் அறிக்கையினையும் சட்டமா அதிபரின் ஆலோசனைகள் மற்றும் நீதி அமைச்சரின் பரிந்துரைகளையும் பகிரங்கப்படுத்துமாறு ஜனாதிபதி செயலாளர் பி.பி. ஜயசுந்தரவைக் கோருகின்றோம் என அவர் மேலும் தெரிவித்தார். (இ)



லும் இதே நிலைமையே நீடிக்கிறது.

கொரோனா வைரலை கட்டுப்படுத்துவதற்காக பொறுப்புடன் செயற்படும் அதேவேளை, மக்களுக்குத் தேவையான அத்தியாவசிய சேவைகளை தங்குதடையின்றி அரசாங்கம் வழங்க வேண்டும். வைரஸிலிருந்து மக்களைப் பாதுகாப்பதுபோல், பட்டினிச் சாவிலிருந்தும் மக்களை மீட்டெடுக்க வேண்டும்.

நாமும் களத்திலிருந்து சேவைகளை வழங்கிவருகின்றோம். மக்களால் முன்வைக்கப்படும் முறைப்பாடுகளை ஜனாதிபதி செயலணியின் கவனத்துக்கும் கொண்டு வந்துள்ளோம். எனவே, ஒரு சில பகுதிகளில் மட்டுமல்லாது பட்டெட்டியெங்கும் அரச சேவை விஸ்தரிக்கப்பட வேண்டும் என அவர் மேலும் வலியுறுத்தினார். (இ)

கொரோனா பன்மடங்கு பெருகுகிறது!

உலக சுகாதார அமைப்பு எச்சரிக்கை

(ஜெனிவா)
உலகம் முழுவதும் கொரோனா வைரஸ் பன்மடங்கு பெருகி வருவதாக உலக சுகாதார அமைப்பு எச்சரித்தது.

சீனாவின் ஹூபேய் மாகாணம் வுஹான் நகரில் கடந்த ஆண்டு டிசம்பரில் கண்டு பிடிக்கப்பட்ட கொரோனா வைரஸ் தற்போது உலகம் முழுவதும் 203 நாடுகளுக்குப் பரவியது.

உலகம் முழுவதும் இதுவரை 9 இலட்சத்து 34 ஆயிரத்திற்கும் மேற்பட்டோர் பாதிக்கப்பட்டனர்.

வைரஸ் தாக்குதலுக்கு இதுவரை 47 ஆயிரத்திற்கும் அதிகமானோர் உயிரிழந்தனர்.

வைரஸ் பரவியவர்களில் ஒரு

இலட்சத்து 93 ஆயிரத்து 966 பேர் சிகிச்சைக்குப் பின் குணமடைந்து வீடு திரும்பினர்.

இந்நிலையில் கடந்த சில நாட்களாக வைரஸ் பரவும் வேகமும் உயிரிழப்பும் மிகப்பெரியளவில் அதிகரித்தது.

இந்நிலையில், ஜெனிவாவில் உலக சுகாதார அமைப்பில் நேற்று முன்தினம் வீடியோ காள் பிரன்ஸ் மூலம் ஊடகவியலாளர்கள் சந்திப்பு இடம்பெற்றது.

இந்தச் சந்திப்பில் உலக சுகாதார அமைப்பின் தலைவர் டெட்ரோஸ் அதனோம் ஜெப்ரேயிசஸ் தெரிவிக்கையில்,

கொரோனா வைரஸ் பரவத் தொடங்கி 4 ஆவது மாதத்திற்குள்

பயணித்துக்கொண்டிருக்கும் நிலையில், வைரஸ் அதி தீவிரமாக உலகம் முழுவதும் பரவும் நிலையால் நான் மிகவும் கவலைப்படுகிறேன்.

கடந்த சில வாரங்களாக கிட்டத்தட்ட உலகில் உள்ள அனைத்து நாடுகளிலும் கொரோனா வைரஸ் பரவும் வேகம் பல மடங்கு அதிகரித்துள்ளதை நாம் உணர்கிறோம்.

வைரஸால் உயிரிழந்தவர்களின் எண்ணிக்கை கடந்த வாரத்தில் இரட்டிப்பாகியது. அடுத்து வரும் சில நாட்களில் வைரஸால் பாதிக்கப்பட்டோரின் எண்ணிக்கை 10 இலட்சத்தை தாண்டி விடுவது மட்டுமல்லாமல் உயிரிழப்பும் 50 ஆயிரத்தைத் தொட்டு



விடும்.

பிற நாடுகளுடன் ஒப்பிடும் போது ஆயிரக்கா, தெற்கு மற்றும் மத்திய அமெரிக்க நாடுகளில் கொரோனாவால் பாதிக்கப்பட்டவர்களின் எண்ணிக்கை சற்று குறைவாக இருந்தபோதும் அப்பகுதிகளில் சமூகம், பொருளாதாரம், அரசியல் ஆகியவற்றில் வைர

ஸால் மிகவும் தீவிரமான விளைவுகளைச் சந்திக்க நேரிடும்.

இந்த நாடுகளில் கொரோனாவைக் கண்டுபிடிக்கவும், பரிசோதனை செய்யவும், தனிமைப்படுத்தவும் தேவையான உட்கரணங்கள் உள்ளன என்பதை உறுதி செய்வதில் சிக்கல் நிலவி வருகிறது என அவர் மேலும் தெரிவித்தார். (இ)

தனிமைப்படுத்தலுக்காக இதுவரை 2913 பேர் பதிவு

(கொழும்பு)
கொரோனா தொற்று தனிமைப்படுத்தலுக்காக இதுவரை 2913 பேர் பதிவு செய்திருப்பதாக பிரதிப்

பொலிஸ் மா அதிபர் அஜித் ரோஹண தெரிவித்தார்.

மார்ச் மாதம் 16 ஆம் திகதிக்குப் பின்னர் வெளிநாடு களி



லிருந்து நாடு திரும்பியவர்கள் தம்மைப் பதிவு செய்துகொள்ள நேற்று முன் தினம் நண்பகல் வரை பாதகாப்புப் பிரிவினரால் காலஅவகாசம் வழங்கப்பட்டது.

இதற்கமைய இவர்கள் கடந்த மார்ச் மாதம் 16 ஆம் திகதி முதல் வெளிநாடுகளுக்கான விமான சேவைகள் இரத்துச் செய்யப்படும்

வரை இலங்கைக்கு வருகை தந்தவர்கள் என அவர் தெரிவித்தார்.

தனிமைப்படுத்தலிலிருந்து இடை விலகியோர் தொடர்பில் தகவல்கள் கிடைக்கப் பெற்றதாகவும் அவர்களைக் கைது செய்ய நடவடிக்கைகள் மேற்கொள்ளப்படும் என்றும் அவர் மேலும் தெரிவித்தார். (இ)

ஓய்வூதியர்களுக்கு இராணுவத்தால் விசேட ஏற்பாடுகள்

(கிளிநொச்சி)
கிளிநொச்சி மாவட்ட இராணுவத் தலைமையகத்தின் கட்டுப்பாட்டிலுள்ள பிரதேசங்களில் ஓய்வூதியம் பெறும் 1210 பேர் இராணுவத்தினரால் பேருந்துகளில் நேற்று வங்கிகளுக்கு அழைத்து

வரப்பட்டு ஓய்வூதியம் வழங்கப்பட்டது.

கிராமங்களிலிருந்து பேருந்துகளில் ஓய்வூதியர்கள் கிளிநொச்சி நகரில் அமைந்துள்ள வங்கிகளுக்கு அழைத்து வரப்பட்டு மாதாந்த



ஓய்வூதியத்தைப் பெறுவதற்கான ஏற்பாடுகளை படையினர் மேற்கொண்டனர்.

ஊரடங்குச் சட்டம் அமுலிலுள்ள போது வெளியில் செல்ல முடியாத நிலையிலிருந்து வயோ

திபர்கள் இராணுவத்தின் இவ் ஏற்பாடு மூலம் தங்களது மாதாந்த ஓய்வூதியம் பெற்றுக் கொள்வதற்கான வசதிகளை அரசு மேற்கொண்டு கொடுத்தமை குறிப்பிடத்தக்கது. (இ-281,285,312)

கொரோனா தொற்றிலிருந்து ஊழியர்களைப் பாதுகாக்க இலங்கை மின்சார சபையால் புதிய ஆடை நேற்று அறிமுகம்

(ஹற்றன்)

கொரோனா வைரஸ் தொற்றிலிருந்து இலங்கை மின்சார சபை ஊழியர்களைப் பாதுகாக்கும் நோக்கில் தயாரிக்கப்பட்ட பாதுகாப்பு ஆடை அறிமுகம்



செய்யப்பட்டது.

இலங்கை மின்சார சபையால் தயாரிக்கப்பட்ட பாதுகாப்பு ஆடை, ஹற்றன் காரியாலயத்தில் நேற்று காலை அறிமுகம் செய்யப்பட்டது.

மின்சார வேவையாளர்கள் மின்சார அவசர தேவை நேரங்களில் பொதுமக்கள் நிறைந்த பகுதிகளுக்கு செல்கிற போது அவர்களுக்கான பாதுகாப்பு கருதியே மேற்படி ஆடை தயாரிக்கப்பட்டதாக மின்சார சபை அதிகாரி ஒருவர் தெரிவித்தார்.

கடமை நிமித்தம் வெளியில் சென்று திரும்பும் மின்சார சபை ஊழியர்களை தொற்று நீக்கி தெளித்து உள்வாங்குவதுடன் அவர்கள் பயணித்த வாகனத்திற்கு தொற்று நீக்கி தெளித்து பாதுகாப்பை உறுதிப்படுத்தும் நடவடிக்கையை மேற்கொண்டதாகவும் அந்த அதிகாரி மேலும் தெரிவித்தார். (இ)

மன்னார்



முல்லைத்தீவு



முல்லையில் அதிரடிப்படையினரால் கிருமி நீக்கி விசறும் நடவடிக்கை

(முல்லைத்தீவு)

நாட்டில் ஏற்பட்ட கொரோனா வைரஸ் தொற்று அச்சுறுத்தல் காரணமாக பல்வேறு வேலைத் திட்டங்களை அரசாங்கம் மற்றும் முப்படையினர் முன்னெடுத்து வருகின்ற நிலையில் நேற்று முல்லைத்தீவு நகர்ப்பகுதி வணிக நிலையங்கள், பொதுச்சந்தை மற்றும் மக்கள் ஒன்றுகூடும் இடங்களுக்கு தொற்று நீக்கிகள்



விசிறும் நடவடிக்கையில் முல்லைத்தீவு மாவட்ட விசேட அதிரடிப்

படையினர் ஈடுபட்டனர்.

முல்லைத்தீவு மாவட்ட விசேட அதிரடிப் படையினர் பொறுப்பதிகாரி நாணயக்கார தலைமையில் குறித்த நடவடிக்கை முன்னெடுக்கப்பட்டது. இதன் போது சுகாதாரப்பரிசோதகர்களும் இணைந்திருந்தார்.

தொற்று நீக்கி விசிறும் நடவடிக்கையில் முப்பதிற்கும் மேற்பட்ட விசேட அதிரடிப்படையினர் ஈடுபட்டிருந்தனர் என்பது குறிப்பிடத்தக்கது. (இ-281)



கொரோனா ஒழிப்பிற்கு பட்டதாரிகள் தயார்!

(யாழ்ப்பாணம்)

வடமாகாண வேலையற்ற பட்டதாரிகள் ஆகிய நாம் நாட்டில் தற்போது நிலவும் அசாதாரண நிலைமையில் நாட்டு மக்களுக்கு கொரோனா ஒழிப்பு நடவடிக்கையில் ஈடுபடுவதற்கு உதவியும் ஒத்துழைப்பும் வழங்குவதற்குத் தயாராகவுள்ளோம்.

பிரதேச செயலகத்தின் செயற்பாடுகளிலும் சுகாதாரப் பகுதியினர் மற்றும் சமுர்த்திச் செயற்பாடுகளிலும் ஒத்துழைப்பு நல்குவதற்கு

நாம் அர்ப்பணிப்புடன் செயலாற்றுவதற்குத் தயாராகவுள்ளோம்.

எமது இச்செயற்பாடு அரசிடமிருந்து உடனடி வேலை வாய்ப்பை எதிர்பார்த்தோ அல்லது உடனடி வேதனத்தை எதிர்பார்த்தோ அல்லது எந்தவொரு பரோபகாரத்தை எதிர்பார்த்தோ அமையவில்லை என்பதை தெரியப்படுத்துகின்றோம் என வடமாகாண வேலையற்ற பட்டதாரிகள் சங்கம் அறிவித்துள்ளது. (இ-114)

ஊரடங்குச்சட்டத்தை மீறிய 9,466 பேர் இதுவரை கைது

(கொழும்பு)

ஊரடங்குச் சட்டத்தை மீறிய 9,466 பேர் இதுவரையில் கைது செய்யப்பட்டனர்.

கடந்த 24 மணித்தியாலங்களில் மாத்திரம் 1015 பேர் கைது செய்யப்பட்டதாக பொலிஸ் ஊடகப் பேச்சாளர் தெரிவித்தார். (இ)

“நீரிழிவு, இரத்த அழுத்தம், நீண்ட கால சிறுநீரகப் பாதிப்பு” கொரோனா தொற்றால் உயிரிழந்த 3 ஆவது நபர் குறித்த தகவல்கள்

(கொழும்பு)

இலங்கையில் கொரோனா வைரஸ் தொற்றுக்குள்ளான 3 ஆவது நபர் உயிரிழந்தார்.

நேற்று முன்தினம் இரவு கொரோனா வைரஸ் தொற்றின் காரணமாக ஏற்பட்ட மூன்றாவது மரணம் தொடர்பில் சுகாதார சேவைகள் பணிப்பாளர் நாயகம் விசேட வைத்தியர் அனில் ஜாசிங்க, மேல

திக விபரங்களை வெளிப்படுத்தினார்.

73 வயதான ஆண் ஒருவரே மரணமானதுடன் இவர் கொழும்பு மருதானை பிரதேசத்தைச் சேர்ந்த வராவார்.

ஸ்ரீ ஜெயவர்த்தனபுர வைத்தியசாலையில் சிகிச்சை பெற்று வந்த போது இவர் கொரோனா வைரஸ் தொற்று நோயாளியென நேற்று

முன்தினம் உறுதி செய்யப்பட்டார்.

இந்நோயாளி அடையாளங்காணப்பட்டு கொழும்பு ஐ.டி.எச். வைத்தியசாலைக்கு மாற்றப்பட்ட வேளையில் (On Admission Death) மரணமானார்.

இந்த நோயாளி நீரிழிவு, இரத்த அழுத்தம், நீண்ட காலமாக சிறுநீரகப் பாதிப்பு ஆகியவற்றால் பாதிக்கப்பட்டிருந்தார். இந்த நோ



யாளி நோய் உச்சக்கட்டத்தை எட்டிய வேளையிலேயே வைத்தியசாலையில் அனுமதிக்கப்பட்டார். இலங்கையில் கொரோனா வைரஸ் தொற்றால் முதலாவது மரணம் கடந்த 28 ஆம் திகதி பதிவானமை குறிப்பிடத்தக்கது. (இ)

பிள்ளையான் மீதான வழக்கு ஒத்திவைப்பு

(ஏறாவூர்)

கிழக்கு மாகாண முன்னாள் முதலமைச்சரும் தமிழ் மக்கள் விடுதலைப்புலிகள் கட்சியின் தலைவருமான சிவநேசதுரை சந்திர காந்தன் (பிள்ளையான்) மீதான வழக்கு எதிர்வரும் 11 ஆம் திகதிக்கு ஒத்திவைக்கப்பட்டது.

தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் ஜோசப் பரராஜசிங்கம் படுகொலை வழக்கில் கைது செய்யப்பட்டு விளக்கமறியலில் வைக்கப்பட்ட சந்திரகாந்தன் மீதான வழக்கு நேற்று இடம்பெற்றது.

இந்நிலையில் கொரோனா வைரஸ் தொற்று அச்சம் காரணமாக நீதிமன்றங்களுக்கு விடுமுறை வழங்கப்பட்டதால் குறித்த வழக்கு தொடர்பாக நீதிபதியின் ஆலோசனைக்கு அமைய சிறைச்சாலை அத்தியட்சகர் எஸ்.எல். விஜயசேகர, சிறைச்சாலையிலிருந்து வழக்கு விசாரணையை மேற்கொள்ள ஏற்பாடுகளை செய்தார்.

இதன் பிரகாரம் நேற்றுக் காணொலி அழைப்பின் ஊடாக மட்டக்களப்பு குற்றவியல் சிவில் மேல் நீதிமன்ற நீதிபதி டி.சுசேதாஸனால் வழக்கு எதிர்வரும் 11 ஆம் திகதி வரை ஒத்திவைக்கப்பட்டது.

தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் ஜோசப் பரராஜசிங்கம் 2005 ஆம் ஆண்டு டிசம்பர் மாதம் 25 ஆம் திகதி மட்டக்களப்பு புனித மரியாளர் தேவாலயத்தில் வைத்து படுகொலை செய்யப்பட்ட சம்பவம் தொடர்பாக சிவநேசதுரை சந்திரகாந்தன், மாகாண சபை முன்னாள் உறுப்பினர் பிரதீப் மாஸ்டர் என அழைக்கப்படும் எட்வின் சில்வா கிருஸ்ணானந்தராஜா, கஜன் மாமா எனப்படும் கனகநாயகம் மற்றும் இராணுவப் புலனாய்வுப்பிரிவு உத்தியோகஸ்தர் எம்.கலீல், முன்னாள் இராணுவ சிப்பாயான மதுசிங்க (வினோத்) ஆகியோர் சந்தேகத்தின் பேரில் கடந்த 2015 ஆண்டு கைது செய்யப்பட்டு தொடர்ந்து தடுத்துவைக்கப்பட்டு வருகின்றமை குறிப்பிடத்தக்கது. (இ)

வவுனியாவில் மரணமான பெண்ணின் இரத்த மாதிரிகள் பரிசோதனைக்கு

(வவுனியா)

வவுனியா வைத்தியசாலையில் நேற்று முன்தினம் சிகிச்சைக்காக அனுமதிக்கப்பட்ட நிலையில் மரணமடைந்த பெண்ணின் இரத்த மாதிரிகள் கொரோனா பரிசோதனைக்காக அனுப்பி வைக்கப்பட்டது.

வவுனியா வைத்தியசாலைக்கு காய்ச்சல் காரணமாக தெற்கிலுப்பைக்குளத்திலிருந்து 56 வயதுடைய அ.கலைவாணி என்பவர் கொண்டு வரப்பட்டிருந்தார்.

அவருக்கு வைத்தியர்கள் உடனடி மருத்துவ சேவையை வழங்கிய போதிலும் சிகிச்சை பலனின்றி நேற்றுக் காலை குறித்த பெண் மரணமடைந்தார்.

இதேவேளை குறித்த பெண் கொரோனா வைரஸ் தொற்றுக்குள்ளாகி மரணமடைந்திருக்கலாம் என்ற சந்தேகத்தின் அடிப்படையில் இரத்த மாதிரிகள் பெறப்பட்டு பரிசோதனைகளுக்காக அருரா தபுரம் வைத்தியசாலைக்கு அனுப்பி வைக்கப்பட்டது. (இ-299)

நீதிமன்றில் தொற்று நீக்கம்



(சாவகச்சேரி)

சாவகச்சேரி நீதிமன்ற வளாகத்தில் நகரசபையின் ஏற்பாட்டில் நேற்று கொரோனா வைரஸ் தொற்று நீக்கம் செய்யப்பட்டது.

(இ-30)

கொரோனா ஒழிப்பு நடவடிக்கைகளிலிருந்து சுகாதார பரிசோதகர்கள் விலகத் தீர்மானம்

(கொழும்பு)

தமது பாதுகாப்பிற்கான அடிப்படை வசதிகள் தொடர்பில் காணப்படும் பிரச்சினைகளுக்கு துரிதமாக தீர்வு வழங்கப்படாவிட்டால் இம் மாதம் 04 ஆம் திகதி முதல் கொரோனா வைரஸ் குடும்பத்தைச் சேர்ந்த கொவிட்-19 ஒழிப்பு தொடர்பான அனைத்து சேவைகளிலிருந்தும் விலகத் தீர்மானித்ததாக பொதுச் சுகாதார பரிசோதகர்கள் சங்கம் தெரிவித்தது.

பொதுச் சுகாதார பரிசோதகர்கள் சங்கத்தின் தலைவர் எம்.ஜி.யு. ரோஹணவால் இது தொடர்பில் நேற்று முன்தினம் புதன்கிழமை



சுகாதார அமைச்சின் செயலாருக்கு கடிதம் அனுப்பி வைக்கப்பட்டது.

பொதுச் சுகாதார வைத்திய அதிகாரிகள் கொரோனா வைரஸ் பரவலைக் கட்டுப்படுத்துவதற்காக எவ்வித எதிர்பார்ப்புகளுமின்றி - கால வரையரையின்றி தமது குடு

மம் மற்றும் குழந்தைகளின் வாழ்க்கை அவதான நிலையில் காணப்படுகின்ற போதிலும் தமது சேவையை யாற்றி வருகின்றனர் என்பது அனைவரும் அறிந்த விடயமாகும். இருப்பினும் இவ்வாறான நிலைமைகளைக் கருத்திற் கொள்ளாது சேவையில் ஈடுபட்டுள்ள பொதுச் சுகாதார பரிசோதகர்களுக்கு சுகாதாரத்துறையினர் குறைந்த பட்ச பாதுகாப்பு ஏற்பாடுகளைக் கூட செய்து கொடுக்கவில்லை. எமது சேவையை சுகாதாரத் துறையினர் புரிந்து கொள்ளாமை கவலையளிக்கிறது.

எனவே பொதுச் சுகாதார பரி

சோதகர்களுக்குத் தேவையான உரிய வசதிகளை ஏற்படுத்திக் கொடுத்தல், சேவையில் ஈடுபடுவதற்கான போக்குவரத்து வசதிகள் செய்து கொடுத்தல், உணவு உள்ளிட்ட ஏனைய தேவைகளை நிறைவு செய்தல் மற்றும் அத்தியாவசிய நிவாரணங்களை வழங்குதல் உள்ளிட்ட பிரச்சினைகளுக்கு உரிய தீர்வு பெற்றுக் கொடுக்கப்படாவிட்டால் இம் மாதம் 4 ஆம் திகதியிலிருந்து அனைத்து பொதுச் சுகாதார பரிசோதகர்களும் தமது பாதுகாப்பைக் கருத்திக் கொண்டு அனைத்து சேவைகளிலிருந்தும் முழுமையாக விலகிக் கொள்வார் என அவர் மேலும் தெரிவித்தார். (இ)